

|| త్రిపురసుందరీ ప్రాతస్మృత్యం ||

ప్రాతర్నమామి జగతాం జనన్యాః చరణామ్బుజమ్ |
శ్రీమత్ త్రిపురసుందర్యాః వందితాయా హరాదిభిః ||
ప్రాతస్త్రీపురసుందర్యాః వ్రజామి చరణామ్బుజమ్ |
హరిర్హరో విరిఞ్చిశ్చ సృష్ట్యాదీన్ కురుతే యయా ||
ప్రాతస్త్రీపురసుందర్యాః నమామి పదపద్మజమ్ |
యత్పాద్యమమ్బు శిరసి భాతి గజ్గో మహేశితః ||
ప్రాతః పాశాఙ్కశ శర చాపహస్తాం నమామ్యహమ్ |
ఉద్యదాదిత్యసంకాశాం శ్రీమత్ త్రిపురసుందరీమ్ ||
ప్రాతర్నమామి పాదాబ్జం యయేదం భాసతే జగత్ |
తస్యాః త్రిపురసుందర్యాః యత్ప్రసాదాన్నివర్తతే ||
యః శ్లోక పఞ్చకమిదం ప్రాతర్నిత్యం పఠేన్నరః |
తస్మై దద్యాత్ ఆత్మపదం శ్రీమత్ త్రిపురసుందరీ ||
కామేశ్వరీం పరాం ఈడే కాదిహోదిస్వరూపిణీం
మాతృకావర్ణలిప్తాఙ్గీ మహాశ్రీచక్రమధ్యగాం

ఆనందం ఆనందకరం ప్రసన్నం జ్ఞానస్వరూపం నిజబోధసత్వం
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి |

త్రిలోక్యచైతన్యమయే పరేశి శ్రీసుందరీ త్వచ్ఛరణాజ్ఞయైవ |
ప్రాతః సముత్థాయ తవ ప్రియార్థం సంసారయాత్రాం అనువర్తయిష్యే ||
సంసారయాత్రాం అనువర్తమానం త్వదాజ్ఞయా శ్రీత్రిపురే పరేశి |
స్పర్థా తిరస్కార కలిప్రమాద భయాని మామ్ మాభిభవన్తు మాతః ||
జానామి ధర్మం న చ మే ప్రవృత్తిః జానామ్యధర్మం న చ మే నివృత్తిః |
త్వయా హృషీకేశి హృదిస్థయాఽహం యథా నియుక్తోఽస్మి తథాకరోమి ||